

ບົດກ່າວປາໄສ

ຂອງເລຂາທິການໃຫຍ່, ປະທານປະເທດ ຫງວຽນ ຟູ ຈ້ອງ
ໃນພິທີສະເຫຼີມສະຫຼອງວັນສ້າງຕັ້ງພັກກອມມູນິດ ຫວຽດນາມ ຄົບຮອບ 90 ປີ

ຮຽນ: ບັນດາແຂກທີ່ມີກຽດ,

ຮຽນ: ບັນດາສະຫາຍ ແລະ ພີ່ນ້ອງຮ່ວມຊາດທີ່ຮັກແພງທັງຫຼາຍ,

ໃນທ່າມກາງບັນຍາກາດທີ່ທົ່ວປະເທດກຳລັງມີຄວາມເບີກບານມ່ວນຊື່ນ ແລະ ພາກພູມໃຈເປັນຢ່າງຍິ່ງຕໍ່ບັນດາຜົນສຳເລັດອັນສຳຄັນຂອງປະເທດໃນປີ 2019 ແລະ ກຳລັງຕ້ອນຮັບປີໃໝ່ປະຈຳຊາດ (ປີຊວດ) 2020, ມື້ນີ້, ທີ່ນະຄອນຫຼວງຮ່າໂນ້ຍ, “ນະຄອນ ແຫ່ງວັດທະນະທຳ ມາເປັນເວລາພັນປີ ແລະ ນະຄອນວິລະຊົນ” ແລະ ເປັນ “ນະຄອນເພື່ອແຫ່ງສັນຕິພາບ”, ພວກເຮົາໄດ້ຈັດຕັ້ງພິທີສະເຫຼີມສະຫຼອງວັນສ້າງຕັ້ງພັກກອມມູນິດຫວຽດນາມ ຄົບຮອບ 90 ປີ (03/2/1930-03/2/2020) ຢ່າງສະຫງ່າລາສີ.

ຕາງໜ້າຄະນະບໍລິງານງານສູນກາງພັກ, ຂ້າພະເຈົ້າ ຂໍສະແດງຄວາມຍິນດີຕ້ອນຮັບ ແລະ ຝາກຄຳຢືນຢຳມຖາມຂ່າວ ແລະ ຄຳອວຍພອນໄຊອັນປະເສີດມາຍັງບັນດາສະຫາຍການນຳພັກ, ອະດີດການນຳພັກ, ລັດ, ສູນກາງແນວໂຮມປະເທດຊາດຫວຽດນາມ, ບັນດານັກປະຕິວັດອາວຸໂສ, ບັນດາແມ່ວິລະຊົນຂອງ ຫວຽດນາມ, ບັດດາແຂກທີ່ມີກຽດ ແລະ ບັນດາສະຫາຍ, ພີ່ນ້ອງຮ່ວມຊາດໃນຂອບເຂດທົ່ວປະເທດ, ຊາວຫວຽດນາມກຳລັງດຳລົງຊີວິດຢູ່ຕ່າງປະເທດ.

ຮຽນບັນດາສະຫາຍ ແລະ ພີ່ນ້ອງຮ່ວມຊາດທີ່ຮັກແພງທັງຫຼາຍ,

ປະຫວັດສາດພັນປີຂອງຫວຽດນາມ ໄດ້ສະແດງໃຫ້ເຫັນວ່າຄວາມຮັກຊາດ, ການປົກປັກຮັກສາປະເທດຊາດ ແລະ ການຕໍ່ສູ້ຕ້ານສັດຕູຜູ້ຮຸກຮານຢ່າງເດັດດ່ຽວເພື່ອປົກປັກຮັກສາເອກະລາດ, ອຳນາດອະທິປະໄຕ ແລະ ທ້ອນໂຮມປະເທດຊາດເປັນອັນໜຶ່ງອັນດຽວແມ່ນມູນເຊື້ອທີ່ມີຄຸນຄ່າທີ່ສຸດຂອງປະຊາຊົນຫວຽດນາມ.

ໂດຍສືບຕໍ່ມູນເຊື້ອດັ່ງກ່າວ, ນັບແຕ່ກາງສະຕະວັດທີ XIX, ໃນເມື່ອພວກລ່າເມືອງຂຶ້ນຝຣັ່ງຮຸກຮານປະເທດຫວຽດນາມ, ໂດຍບໍ່ຍອມຮັບຊາຕະກຳທີ່ເປັນຂ້າທາດ, ປະຊາຊົນຫວຽດນາມ ໄດ້ລຸກຮື້ຂຶ້ນຕໍ່ສູ້ຢ່າງຕໍ່ເນື່ອງ ໂດຍຜ່ານບັນດາຂະບວນການຮັກຊາດທີ່ເຂັ້ມແຂງ ແລະ ລຽນຕິດ ດ້ວຍຫຼາຍທິດທາງ, ຮູບແບບທີ່ແຕກຕ່າງກັນ. ນັບແຕ່

ເສັ້ນທາງກູ້ຊາດຂອງບັນດານັກປັນຍາຊົນ ຈົນເຖິງບັນດາຂະບວນການລຸກຮີ້ຂຶ້ນຂອງ ຊາວນາ ແລະ ເສັ້ນທາງປະຕິວັດຂອງນາຍທຶນ...

ເຖິງແມ່ນວ່າໄດ້ດຳເນີນການຕໍ່ສູ້ຢ່າງອົງອາດກ້າຫານ ແລະ ຍອມເສຍສະຫຼະຢ່າງ ໃຫຍ່ຫຼວງກໍຕາມ, ແຕ່ຍ້ອນມີຄວາມຈຳກັດທາງດ້ານປະຫວັດສາດ ແລະ ຂາດແນວ ທາງລວມອັນຖືກຕ້ອງ, ບັນດາຂະບວນການດັ່ງກ່າວນັ້ນ ລ້ວນແຕ່ບໍ່ສາມາດຍາດໄດ້ສຳ ເລັດຜົນ, ປະຫວັດສາດຮຽກຮ້ອງໃຫ້ຊອກຫາເສັ້ນທາງໃໝ່.

ປີ 1911, ມີຊາວໜຸ່ມຮັກຊາດ ທີ່ມີຊື່ວ່າ ຫງວຽນ ເຕິດ ແຫ່ງ (ນັ້ນແມ່ນ ລຸງໂຮ່ ທີ່ແສນເຄົາລົບຮັກຂອງພວກເຮົາ) ໄດ້ອອກໄປຊອກຫາເສັ້ນທາງໃໝ່ໃຫ້ແກ່ພາລະກິດກູ້ ຊາດ, ຕໍ່ສູ້ຍາດເອົາເອກະລາດແຫ່ງຊາດ.

ໂດຍມີຄວາມມັ່ງມາດປາດຖະໜາ, ຄວາມມັ່ງຫວັງອັນຍິ່ງໃຫຍ່, ເພິ່ນໄດ້ຖືເອົາລັດ ທິມາກ-ເລນິນ ແລະ ຊອກເຫັນເສັ້ນທາງກູ້ຊາດອັນຖືກຕ້ອງໃນລັດທິດັ່ງກ່າວ, ນັ້ນແມ່ນ ເສັ້ນທາງປະຕິວັດກຳມະຊີບ.

ພາຍຫຼັງເຄື່ອນໄຫວຢູ່ຕ່າງປະເທດເປັນເວລາຫຼາຍປີ, ເພິ່ນໄດ້ຕັ້ງໃຈຄົ້ນຄວ້າ, ສຶກ ສາຮຳຮຽນ, ໝູນໃຊ້ຢ່າງມີຫົວຄິດປະດິດສ້າງ ແລະ ເຜີຍແຜ່ລັດທິມາກ-ເລນິນ ມາສູ່ປະ ເທດ ຫວຽດນາມເທື່ອລະກ້າວ, ອອກແຮງກະກຽມທຸກເງື່ອນໄຂທີ່ຈຳເປັນແກ່ການສ້າງຕັ້ງ ພັກປະຕິວັດທີ່ອັນແທ້ຈິງ. ວັນທີ 03/2/1930, ກອງປະຊຸມເຕົ້າໂຮມເອົາບັນດາອົງການ ຈັດຕັ້ງກອມມູນິດເຂົ້າຮ່ວມກອງປະຊຸມຢູ່ແຫຼມກູລຸນທີ່ຮົ່ງກົງ (ປະເທດຈີນ) ໂດຍການ ເປັນປະທານກອງປະຊຸມຂອງເພິ່ນ (ຜູ້ນຳ ຫງວຽນ ອາຍກວັກ), ເຊິ່ງໄດ້ຕັດສິນ ໃຈທ້ອນໂຮມເອົາບັນດາອົງການຈັດຕັ້ງກອມມູນິດ ຢູ່ໃນປະເທດຫວຽດນາມ ເຂົ້າເປັນພັກ ດຽວກັນ ໂດຍໃສ່ຊື່ພັກກອມມູນິດ ຫວຽດນາມ. ນີ້ຖືວ່າເປັນຂີດໝາຍກ້າວກະໂດດທາງ ປະຫວັດສາດອັນຍິ່ງໃຫຍ່, ຢຸດຕິວິກິດການທີ່ແກ່ຍາວມາເປັນເວລາດົນນານດ້ານການຈັດ ຕັ້ງ ແລະ ແນວທາງປະຕິວັດຂອງຫວຽດນາມ.

ການທີ່ພັກກອມມູນິດ ຫວຽດນາມ ກຳເນີດຂຶ້ນ ແມ່ນໝາກຜົນຂອງການປະສານ ສົມທົບລະຫວ່າງລັດທິມາກ-ເລນິນ ກັບຂະບວນການກຳມະກອນ ແລະ ຂະບວນການ ຮັກຊາດ; ສະແດງໃຫ້ເຫັນຊົນຊັ້ນກຳມະກອນ ຫວຽດນາມ ໄດ້ເຕີບໃຫຍ່ຂຶ້ນ ແລະ ສາ ມາດແບກຫາບຊະຕາກຳປະຫວັດສາດໃນການນຳພາການປະຕິວັດ.

ໂຄງການການເມືອງທຳອິດຂອງພັກ ທີ່ໄດ້ຖືກຮັບຮອງເອົາໃນກອງປະຊຸມສ້າງຕັ້ງ ພັກໄດ້ກຳນົດເສັ້ນທາງພື້ນຖານຂອງປະຕິວັດຫວຽດນາມ, ຕອບສະໜອງຕາມຄວາມຮຽກ

ຮ້ອງຕ້ອງການອັນຮີບດ່ວນ ແລະ ຈຳເປັນຂອງຊົນຊາດ ແລະ ຄວາມມັ່ງມາດປາດຖະໜາຂອງປະຊາຊົນ.

ພາຍຫຼັງສ້າງຕັ້ງຂຶ້ນ, ໂດຍມີຄວາມໃກ້ຊິດຕິດແທດແບບກາຍອິນຊີກັບປະຊາຊົນ, ໄດ້ຮັບຄວາມເຊື່ອໝັ້ນ ແລະ ສະໜັບສະໜູນຈາກປະຊາຊົນ, ພາຍໃນໄລຍະເວລາພຽງແຕ່ 15 ປີ ເທົ່ານັ້ນ, ພັກກອມມູນິດຫວຽດນາມ ໄດ້ນຳພາການຕໍ່ສູ້ປົດປ່ອຍຊາດ, ໂດຍໄດ້ດຳເນີນສາມກະແສຟອງປະຕິວັດ ເຊັ່ນ: ກະແສຟອງປະຕິວັດ 1930-1931 ເຊິ່ງມີຈຸດສູງສຸດແມ່ນຂະບວນການ ໂຊວຽດ-ເງະຕິ້ງ, ກະແສຟອງປະຕິວັດຮຽກຮ້ອງດ້ານສະຫວັດດີການ, ປະຊາທິປະໄຕ (1936-1939) ແລະ ກະແສຟອງປະຕິວັດປົດປ່ອຍຊົນຊາດ (1939-1945). ຮອດປີ 1945, ໃນເມື່ອສະພາບການທາງດ້ານ ການປະຕິວັດສຸກຫງ່ອມແລ້ວ, ພັກກອມມູນິດຫວຽດນາມ ໄດ້ນຳພາປະຊາຊົນຫວຽດນາມທົ່ວທັງຊາດ ຍາດເອົາໄຊຊະນະໃນການປະຕິວັດເດືອນສິງຫາປີ 1945 “ດັງກ້ອງກັນວານ”, ສ້າງຕັ້ງຂຶ້ນປະເທດສາທາລະນະລັດ ປະຊາທິປະໄຕ ຫວຽດນາມ ໃນວັນທີ 02/9/1945 (ປີນີ້, ພວກເຮົາຈະສະເຫຼີມສະຫຼອງຄົບຮອບ 75 ປີ).

ພາຍຫຼັງປະເທດ ສາທາລະນະລັດ ປະຊາທິປະໄຕ ຫວຽດນາມ ໄດ້ຮັບການສ້າງຕັ້ງຂຶ້ນ, ການປະຕິວັດໄດ້ປະເຊີນໜ້າກັບຄວາມຫຍຸ້ງຍາກ, ສິ່ງທ້າທາຍຫຼາຍປະການໃນເວລາດຽວກັນ ຕ້ອງປະເຊີນໜ້າກັບ “ໄພອິດທົວ, ໄພກີກໜັງສີ ແລະ ສັດຕູພາຍນອກ”.

ໃນສະພາບການທີ່ອັດຕະໂນດຂັດສົນດັ່ງກ່າວນັ້ນ, ພັກໄດ້ນຳພາປະຊາຊົນຫວຽດນາມຜ່ານຜ່າສະພາບການ “ຂັດສົນທີ່ສຸດ”, ປົກປັກຮັກສາ ແລະ ສ້າງອຳນາດການປົກຄອງອັນອ່ອນນ້ອຍຢ່າງອົງອາດກ້າຫານ, ພ້ອມກັນນັ້ນຕັ້ງໜ້າກະກຽມທຸກສິ່ງທຸກຢ່າງເພື່ອຈະກ້າວເຂົ້າສູ່ການຕໍ່ສູ້ຕ້ານພວກລ່າເມືອງຂຶ້ນຝຣັ່ງຜູ້ຮຸກຮານ.

ບົນພື້ນຖານແນວທາງການຕໍ່ສູ້ “ທົ່ວປວງຊົນ”, “ຮອບດ້ານ”, “ຍາວນານ”, “ອີງໃສ່ກຳລັງແຮງຂອງຕົນເອງເປັນຕົ້ນຕໍ”, ເສີມຂະຫຍາຍມູນເຊື້ອຄວາມສາມັກຄີ, ຮັກຊາດຂອງທົ່ວປວງຊົນທັງຊາດ, ພັກໄດ້ນຳພາປະຊາຊົນຕີຖອຍທຸກກົນອຸບາຍ, ແຜນການຮຸກຮານຂອງສັດຕູ, ພິເສດ ແມ່ນໄຊຊະນະໃນບັນຮົບຍຸດທະສາດລະດູໃບໄມ້ຫຼົ່ນ-ລະດູບານໃໝ່ ປີ 1953-1954, ເຊິ່ງຈຸດສູງສຸດແມ່ນໄຊຊະນະອັນເປັນປະຫວັດສາດ ດົງນ ບຽນຜູ “ທີ່ມີຊື່ສຽງໂດ່ງດັງທົ່ວທັງທ້າທະວີບ, ສັນສະເທີອນທົ່ວໂລກ”, ໄດ້ບັງຄັບພວກລ່າເມືອງຂຶ້ນຝຣັ່ງຕ້ອງຍອມເຊັນສັນຍາ ເຊີແນວ (ປີ 1954), ຍຸດຕິການສົງຄາມຮຸກຮານຫວຽດນາມ.

ແຕ່ໄລຍະປີ 1954 ເຖິງປີ 1975, ປະເທດຫວຽດນາມ ຖືກແບ່ງອອກເປັນສອງ ພາກ. ພາຍໃຕ້ການນຳພາຂອງພັກ ພາກເໜືອທັງໄດ້ພະຍາຍາມສ້າງສັງຄົມນິຍົມ, ທັງໄດ້ສຸມທຸກກຳລັງແຮງເພື່ອເຮັດສຳເລັດພັນທະຂອງແນວຫຼັງທີ່ຍິ່ງໃຫຍ່ໃຫ້ແກ່ແນວໜ້າ ອັນໃຫຍ່ຫລວງ. ປະຊາຊົນພາກໃຕ້ໄດ້ສືບຕໍ່ການຕໍ່ສູ້ຍາດເອົາເອກະລາດແຫ່ງຊາດ, ທ້ອນໂຮມປະເທດຊາດເປັນອັນໜຶ່ງອັນດຽວຢ່າງອົງອາດກ້າຫານ.

ດ້ວຍຈິດໃຈ “ຍອມເສຍສະຫຼະທຸກສິ່ງທຸກຢ່າງ ແຕ່ບໍ່ຍອມເສຍປະເທດຊາດ, ບໍ່ ຍອມເປັນຂ້າທາດ”, “ບໍ່ມີຫຍັງປະເສີດກວ່າເອກະລາດ, ອິດສະຫຼະພາບ”; ບົນພື້ນຖານ ຂອງແນວທາງອັນຖືກຕ້ອງ, ປະຊາສາມາດປະດິດສ້າງດຂອງພັກ, ພ້ອມກັບກຳລັງແຮງ ລວມຂອງທົ່ວປວງຊົນ, ທົ່ວກອງທັບ ແລະ ປະຊາຊົນຫວຽດນາມ ໄດ້ຕິຖອຍທຸກຍຸດທະ ສາດສົງຄາມຂອງຈັກກະພັດອາເມລິກາ, ປົດປ່ອຍພາກໃຕ້ໄດ້ຢ່າງສົມບູນ ແລະ ເຕົ້າ ໂຮມປະເທດຊາດເປັນອັນໜຶ່ງອັນດຽວໃນວັນທີ 30/4/1975.

ໄຊຊະນະດັ່ງກ່າວນັ້ນ ໄດ້ບັນທຶກເຂົ້າໃນປະຫວັດສາດຂອງຊາດຫວຽດນາມຕະ ຫຼອດໄປ ຄື: ເປັນໜ້າປະຫວັດສາດທີ່ສະຫງ່າຜ່າເຜີຍທີ່ສຸດ ແລະ ແບບຢ່າງທີ່ສະຫງ່າ ອົງອາດກຽວກັບໄຊຊະນະຮອບດ້ານຂອງລັດທິວິລະຊົນປະຕິວັດ ແລະ ສະຕິປັນຍາ ຂອງຄົນ ແລະ ໄດ້ຖືກບັນທຶກໄວ້ໃນປະຫວັດສາດໂລກ ຄື: ເປັນໄຊຊະນະອັນຍິ່ງໃຫຍ່ ໜຶ່ງຂອງສະຕະວັດທີ XX, ເປັນເຫດການທີ່ມີຄວາມໝາຍສຳຄັນອັນໃຫຍ່ຫລວງຂອງ ໂລກ ແລະ ມີລັກສະນະຍຸກສະໄໝຢ່າງເລິກເຊິ່ງ” (ປຶ້ມພວກເຮົາຈະສະເຫຼີມສະຫຼອງຄົບ ຮອບ 45 ປີ).

ໃນເວລາຕ້ອງຮີບຮ້ອນພື້ນພູຜົນເສຍອັນໜັກໜ່ວງຈາກສົງຄາມກໍ່ຂຶ້ນ, ປະຊາຊົນ ຫວຽດນາມສືບຕໍ່ປະເຊີນໜ້າກັບສົງຄາມແບບໃໝ່. ພາຍໃຕ້ການນຳພາຂອງພັກ, ກອງ ທັບ ແລະ ປະຊາຊົນຫວຽດນາມ ທັງສຸມໃສ່ພື້ນພູເສດຖະກິດ-ສັງຄົມ, ທັງຕໍ່ສູ້ປົກປັກຮັກ ສາຊາຍແດນ, ປົກປັກຮັກສາເອກະລາດ, ອຳນາດອະທິປະໄຕຜືນແຜ່ນດິນອັນສັກສິດ ຂອງປະເທດຊາດ; ພ້ອມກັນນັ້ນ, ກໍ່ເຮັດຫລັອນພັນທະສາກົນຊ່ວຍປະຊາຊົນກຳປູເຈຍ ຫລຸດພົ້ນອອກຈາກໄພຂ້າລ້າງເຊື້ອຊາດ ແລະ ດຳເນີນພາລະກິດພື້ນພູປະເທດຊາດຄືນ ໃໝ່.

ຕໍ່ໜ້າຄວາມຮຽກຮ້ອງຕ້ອງການອັນໃໝ່ໃນການພັດທະນາປະເທດຊາດ, ເພື່ອແກ້ ໄຂບັນດາຈຸດຄົງຄ້າງຂອງກົນໄກທັນເປັນແຜນການລວມສູນອາຍາສິດ, ເກື້ອກູນເຮັດໃຫ້ ເກີດມີວິກິດການດ້ານເສດຖະກິດ-ສັງຄົມໃນຊຸມປີຫຼັງສົງຄາມ, ບົນພື້ນຖານການສະຫຼຸ ບແນວຄິດລິເລີ່ມ, ຫົວຄິດປະດິດສ້າງ, ໃນພຶດຕິກຳຕົວຈິງຂອງປະຊາຊົນ, ພັກກອມມູ

ນິດທຽດນາມ ໄດ້ດຳເນີນການປ່ຽນແປງໃໝ່ແຕ່ລະພາກສ່ວນໃນຂົງເຂດກະສິກຳ, ອຸດສາຫະກຳ ກ່ອນອື່ນໝົດແມ່ນປ່ຽນແປງໃໝ່ ຈົນຕະນາການດ້ານທິດສະດີກ່ຽວກັບລັດທິສັງຄົມນິຍົມ ແລະ ແນວທາງການປ່ຽນແປງໃໝ່ປະເທດຊາດປະກົດຕົວເທື່ອລະກ້າວ.

ກອງປະຊຸມໃຫຍ່ຜູ້ແທນທົ່ວປະເທດຂອງພັກກອມມູນິດ ຫວຽດນາມ ຄັ້ງທີ VI (ເດືອນ 12 ປີ 1986), ບົນພື້ນຖານການວິໄຈສະພາບການຂອງປະເທດຊາດ ແລະ ຜ່ານຂະບວນການຊອກຫາ, ຜົນການທົດລອງຈາກພຶດຕິກຳຕົວຈິງ, ດ້ວຍຈິດໃຈ “ເບິ່ງຕາມຄວາມເປັນຈິງ, ຕີລາຄາຖືກຕ້ອງຕາມຄວາມເປັນຈິງ, ເວົ້າແຈ້ງຕາມຄວາມເປັນຈິງ”, ຈຶ່ງໄດ້ວາງອອກແນວທາງການປ່ຽນແປງໃໝ່ຮອບດ້ານໃຫ້ແກ່ປະເທດຊາດ, ເປັນຂີດໝາຍກ້າວກະໂດດທີ່ສຳຄັນບົນເສັ້ນທາງຂ້າມຜ່ານກ້າວຂຶ້ນສູ່ສັງຄົມນິຍົມຢູ່ຫວຽດນາມ.

ແນວທາງການປ່ຽນແປງໃໝ່ທີ່ວາງອອກນັ້ນ ໄດ້ຕອບສະໜອງຄວາມຮຽກຮ້ອງຕ້ອງການຂອງພຶດຕິກຳປະຫວັດສາດ, ສະແດງເຖິງທາດແທ້ອັນໜັກແໜ້ນ, ມີທິວຄິດປະດິດສ້າງຂອງພັກກອມມູນິດຫວຽດນາມ ແລະ ເປີດສ້າງກາດໃໝ່ໃຫ້ແກ່ການພັດທະນາປະເທດຊາດ.

ຫຼັງກອງປະຊຸມໃຫຍ່ຂອງພັກຄັ້ງທີ VI, ພັກ ໄດ້ປັບປຸງບູລະນະ, ຫັນເອົາ ບັນດາແນວທາງນະໂຍບາຍການປ່ຽນແປງໃໝ່ເປັນລະອຽດເທື່ອລະກ້າວ ເຊິ່ງເນື້ອໃນພື້ນຖານ, ຕົ້ນຕໍແມ່ນໄດ້ສະແດງອອກໃນໂຄງການສ້າງປະເທດຊາດໃນໄລຍະຂ້າມຜ່ານກ້າວຂຶ້ນສັງຄົມນິຍົມ (ໂຄງການການເມືອງ ປີ 1991 ແລະ ໂຄງການການເມືອງສະບັບປັບປຸງເພີ່ມເຕີມ ປີ 2011) ແລະ ບັນດາເອກະສານສຳຄັນຂອງພັກຜ່ານກອງປະຊຸມໃຫຍ່ແຕ່ລະສະໄໝ.

ໃນຊຸມປີ 1990 ຂອງສະຕະວັດທີ XX, ຜ່ານຜ່າສິ່ງທ້າທາຍຕ່າງໆຈາກການພັງທະລາຍຂອງຕົວແບບສັງຄົມນິຍົມຢູ່ສະຫະພາບໂຊວຽດ ແລະ ບັນດາປະເທດເອີຣົບຕາເວັນອອກ, ພັກກອມມູນິດຫວຽດນາມ, ປະຊາຊົນຫວຽດນາມ ໄດ້ຍຶດໝັ້ນ, ສືບຕໍ່ກ້າວຂຶ້ນຢ່າງໜັກແໜ້ນ ແລະ ປະດິດສ້າງບົນເສັ້ນທາງກ້າວຂຶ້ນສູ່ສັງຄົມນິຍົມ ໂດຍສອດຄ່ອງກັບເງື່ອນໄຂຕົວຈິງ ແລະ ຈຸດພິເສດຂອງຫວຽດນາມ.

ຄະນະບໍລິງານສູນກາງພັກແຕ່ສະໄໝທີ VI ຫາສະໄໝທີ XII ໄດ້ອອກມະຕິຕ່າງໆກ່ຽວກັບບັນດາບັນຫາພື້ນຖານ, ສຳຄັນຂອງພັກ ແລະ ການພັດທະນາປະເທດຊາດ. ສະພາແຫ່ງຊາດໄດ້ຫັນເອົາບັນດາມະຕິດັ່ງກ່າວມາເປັນລະບົບກົດໝາຍ ແລະ ປະມວນກົດໝາຍຕ່າງໆ, ສ້າງພື້ນຖານນິຕິກຳນັບມື້ນັບມີຄວາມຄົບຖ້ວນ ແລະ ແທດເໝາະໃຫ້ແກ່ຂະບວນການປ່ຽນແປງໃໝ່. ສ່ວນລັດຖະບານໄດ້ຫັນມາເປັນບັນດາກົນໄກ, ນະ

ໂຍບາຍ ແລະ ວິທີການແກ້ໄຂອັນລະອຽດເພື່ອຄຸ້ມຄອງ, ບໍລິຫານ, ຈັດການພາລະກິດ ແຫ່ງການສ້າງສາ ແລະ ພັດທະນາປະເທດຊາດ.

ໃນການກຳນົດ, ວາງແນວທາງການປ່ຽນແປງໃໝ່, ພັກກອມມູນິດຫວຽດນາມ ເວລາໃດກໍກຳແໜ້ນ ແລະ ໝູນໃຊ້ບັນດາຫຼັກການ, ທັດສະນະພື້ນຖານ, ວິທີວິທະຍາສັດ ຈະວິພາກຂອງລັດທິມາກ-ເລນິນ, ແນວຄິດ ໂຮ່ຈິມິນ ຢ່າງປະດິດສ້າງ ແລະ ບັນບາບົດ ຮຽນຈາກພຶດຕິກຳຕົວຈິງຢູ່ພາຍໃນປະເທດ ແລະ ສາກົນ, ແກ້ໄຂບັນດາການພົວພັນພື້ນຖານ ເຊັ່ນ: ການພັດທະນາເສດຖະກິດຕະຫຼາດຕາມທິດສັງຄົມນິຍົມ; ສ້າງລັດປົກຄອງ ດ້ວຍກົດໝາຍສັງຄົມນິຍົມ “ຂອງປະຊາຊົນ, ໂດຍປະຊາຊົນ, ເພື່ອປະຊາຊົນ”; ປະສານສົມທົບ ຢ່າງແໜ້ນແຟ້ນ ລະຫວ່າງການປ່ຽນແປງໃໝ່ດ້ານເສດຖະກິດກັບການປ່ຽນແປງ ໃໝ່ດ້ານການເມືອງ, ລະຫວ່າງການຂະຫຍາຍຕົວເສດຖະກິດກັບຄວາມກ້າວໜ້າ ແລະ ຄວາມສະເໝີພາບໃນສັງຄົມ; ປະສານສົມທົບໃຫ້ມີປະສິດທິຜົນ ໃນການພັດທະນາເສດຖະກິດ-ສັງຄົມກັບການປ້ອງກັນຊາດ, ປ້ອງກັນຄວາມສະຫງົບ, ການສ້າງສາກັບການ ປົກປັກຮັກສາປະເທດຊາດ; ລະຫວ່າງເອກະລາດ, ເປັນເຈົ້າຕົນເອງ ແລະ ເປັນເຈົ້າ ການໃນການເຊື່ອມໂຍງເຂົ້າສາກົນຢ່າງຕັ້ງໜ້າ; ລະຫວ່າງພັກນຳພາ, ລັດຄຸ້ມຄອງ, ປະຊາຊົນເປັນເຈົ້າ..., ບໍ່ມີລັກສະນະດ້ານດຽວ, ຊ້າຍຈັດຂວາໂພດ, ຖືຈິດວິນຍານເປັນ ໃຫຍ່, ປ່ຽນຈາກຂົ້ວນີ້ໄປຂົ້ວນັ້ນ.

ໃນຕົວຈິງ, ພາຍຫຼັງການດຳເນີນພາລະກິດແຫ່ງການປ່ຽນແປງໃໝ່ ມາເປັນເວລາ 35 ປີ, ຈາກປະເທດໜຶ່ງທີ່ທຸກຍາກ, ມີພື້ນຖານດ້ານວັດຖຸ-ເຕັກນິກ, ໂຄງລ່າງພື້ນຖານດ້ານເສດຖະກິດ-ສັງຄົມທີ່ຫຼ້າຫຼັງ, ລະດັບຕ່ຳ, ປັດຈຸບັນ, ຫວຽດນາມ ໄດ້ກ້າວຂຶ້ນ ເປັນປະເທດກຳລັງພັດທະນາ, ມີລາຍຮັບລະດັບປານກາງ; ວັດທະນະທຳ, ສັງຄົມສືບຕໍ່ ພັດທະນາ, ຊີວິດການເປັນຢູ່ດ້ານວັດຖຸ ແລະ ຈິດໃຈຂອງປະຊາຊົນນັບມື້ນັບດີຂຶ້ນເທື່ອ ລະກ້າວ; ວຽກງານກໍ່ສ້າງພັກ ແລະ ລະບົບການເມືອງມີບາດກ້າວບຸກທະລູ, ກ້ອນ ກຳລັງມະຫາສາມັກຄີທົ່ວປວງຊົນໄດ້ຮັບການປັບປຸງຢ່າງບໍ່ຢຸດຢັ້ງ; ການເມືອງ, ສັງຄົມມີ ຄວາມສະຖຽນລະພາບ, ປ້ອງກັນຊາດ-ປ້ອງກັນຄວາມສະຫງົບ, ຄວາມເປັນເອກະລາດ, ອຳນາດອະທິປະໄຕ ໄດ້ຮັບປົກປັກຮັກສາຢ່າງໜັກແໜ້ນ; ບົດບາດ ແລະ ອິດທິພົນຂອງ ປະເທດນັບມື້ນັບໄດ້ຮັບການຍົກສູງຂຶ້ນໃນເວທີສາກົນ.

ມາເຖິງປັດຈຸບັນ, ຫວຽດນາມໄດ້ກາຍເປັນປະເທດໜຶ່ງທີ່ມີພົນລະເມືອງເກືອບ 100 ລ້ານຄົນດ້ວຍລະດັບລະຮັບສະເລ່ຍ 2.800 USD/ຄົນ; ໄດ້ເຂົ້າຮ່ວມຫຼາຍ

ອົງການຈັດຕັ້ງສາກົນ, ກາຍເປັນພາຄີທີ່ຫ້າວຫັນ, ມີຄວາມຮັບຜິດຊອບໃນບັນດາການເຄື່ອນໄຫວຕ່າງໆໃນເວທີສາກົນ.

ໃນເມື່ອບໍ່ດົນມານີ້, ສະມັດຊາໃຫຍ່ສະຫະປະຊາຊາດໄດ້ລົງຄະແນນສຽງດ້ວຍສຽງເຫັນດີສ່ວນຫລາຍ, ເກືອບໄດ້ຄະແນນສຽງເຫັນດີທັງໝົດ, ເຊິ່ງເປັນຄັ້ງທີສອງ ທີ່ໄດ້ຖືກເລືອກເປັນສະມາຊິກບໍ່ຖາວອນສະພາຄວາມໝັ້ນຄົງສະຫະປະຊາຊາດ.

ດ້ວຍບັນດາຜົນສໍາເລັດອັນໃຫຍ່ຫຼວງບັນລຸໄດ້, ຫວຽດນາມມີພື້ນຖານເພື່ອຍືນຍັນວ່າ, ຫວຽດນາມ ບໍ່ເຄີຍມີເວລາໃດໃນປະຫວັດສາດທີ່ມີກາລະໂອກາດ, ທ່າແຮງບົ່ມຊ້ອມ, ບົດບາດອິດທິພົນ, ຄວາມເຊື່ອຖືຄືດັ່ງປັດຈຸບັນ.

ຮຽນບັນດາສະຫາຍ ແລະພົນລັງຮ່ວມຊາດທີ່ຮັກແພງທັງຫຼາຍ,
ພຶດຕິກຳຕົວຈິງທີ່ອຸດົມສົມບູນ, ມີຊີວິດຊີວາຂອງການປະຕິວັດຫວຽດນາມໃນໄລຍະ 90 ປີຜ່ານມາໄດ້ພິສູດວ່າ ການກຳພາອັນຖືກຕ້ອງ ແລະ ສະຫຼາດສ່ອງໃສຂອງພັກແມ່ນປັດໄຈອັນດັບຕົ້ນໃນການຕັດສິນທຸກໄຊຊະນະຂອງການປະຕິວັດ, ສ້າງວິລະກຳອັນລ້ຳເລີດໃນຜືນແຜ່ນດິນຂອງປະເທດຫວຽດນາມ.

ອີກດ້ານໜຶ່ງ, ຜ່ານວິວັດຂະບວນແຫ່ງການນຳພາການປະຕິວັດ, ພັກກອມມູນິດຫວຽດນາມໄດ້ຮັບການຊຸບູູ້ ແລະ ນັບມື້ນັບເຕີບໃຫຍ່ຂະຫຍາຍຕົວ, ສົມກັບບົດບາດແລະພາລະກຳນຳພາການປະຕິວັດ ແລະ ຄວາມໄວ້ເນື້ອເຊື່ອໃຈ, ຄວາມມຸ້ງຫວັງຢ່າງແຮງກ້າຂອງປະຊາຊົນ.

ພຶດຕິກຳຕົວຈິງນັ້ນຍືນຍັນສັດຈະທຳໜຶ່ງ: ຢູ່ຫວຽດນາມ, ບໍ່ມີກຳລັງການເມືອງໃດ, ນອກຈາກພັກກອມມູນິດ ຫວຽດນາມ ທີ່ມີຄົບູ້ກໝັ້ນ, ສະຕິປັນຍາ, ບົດຮຽນ, ອິດທິພົນ ແລະ ຄວາມສາມາດໃນການນຳພາປະເທດຊາດຂ້າມຜ່ານທຸກຂັ້ນຫຍຸ້ງຍາກ, ສິ່ງທ້າທາຍ, ນຳເອົາພາລະກິດການປະຕິວັດຂອງຊົນຊາດ ຫວຽດນາມ ທີ່ໄດ້ຮັບໄຊຊະນະນີ້ເຖິງໄຊຊະນະອື່ນ. ແລະ ໃນວິວັດຂະບວນການແຫ່ງການດັ່ງກ່າວ, ພັກກອມມູນິດຫວຽດນາມ ໄດ້ສະສົມ ແລະ ຖອດຖອນ ບົດຮຽນອັນປະເສີດຫຼາຍບົດຮຽນ, ຫຼໍ່ຫຼອນບັນດາມູນເຊື້ອອັນສະຫງ່າລາສີຫຼາຍຂຶ້ນເຊິ່ງປັດຈຸບັນຄົນ ຫວຽດນາມ ມີໜ້າທີ່ຕ້ອງອອກເທື່ອແຮງເພື່ອປົກປັກຮັກສາ ແລະ ເສີມຂະຫຍາຍມູນເຊື້ອດັ່ງກ່າວ. ນັ້ນແມ່ນມູນເຊື້ອຈົ່ງຮັກພັກດີອັນຫຼົ້ນເຫຼືອຕໍ່ຜົນປະໂຫຍດຂອງຊົນຊາດ ແລະ ຊົນຊັ້ນຄົນ, ຍືດໝັ້ນຈຸດໝາຍ, ອຸດົມການເອກະລາດຊົນຊາດທີ່ຕິດແໜ້ນກັບລັດທິສັງຄົມນິຍົມບົນພື້ນຖານລັດທິມາກ-ເລນິນ ແລະ ແນວຄິດໂຮ່ຈິມິນ.

ນັ້ນແມ່ນມູນເຊື້ອຮັກສາແໜ້ນຄວາມເປັນເອກະລາດ, ຄວາມເປັນເຈົ້າການຕໍ່ແນວທາງ; ກຳແໜ້ນ, ໝູນໃຊ້ ແລະ ພັດທະນາຢ່າງປະດິດສ້າງລັດທິມາກ-ເລນິນ, ທາບທາມບົດຮຽນຂອງສາກົນເພື່ອວາງແນວທາງຢ່າງຖືກຕ້ອງ ແລະ ຈັດຕັ້ງປະຕິບັດຢ່າງມີປະສິດທິຜົນບັນດາໜ້າທີ່ການປະຕິວັດ.

ນັ້ນແມ່ນມູນເຊື້ອສະໜິດແໜ້ນອັນເລືອດເນື້ອລະຫວ່າງພັກກັບປະຊາຊົນ, ຍາມໃດກໍ່ຖືເອົາການຮັບໃຊ້ປະຊາຊົນເປັນວິຖີຊີວິດ ແລະ ຈຸດໝາຍເພື່ອສູ້ຊົນ. ນັ້ນແມ່ນມູນເຊື້ອສາມັກຄີເປັນເອກະພາບ, ມີການຈັດຕັ້ງ ແລະ ໃຊ້ລະບຽບວິໄນຢ່າງແໜ້ນແຟ້ນ, ເຂັ້ມງວດບົນພື້ນຖານຫຼັກການລວມສູນປະຊາທິປະໄຕ, ຕຳນິຕິຊົມດ້ວຍຕົນເອງ, ຕຳນິຕິຊົມ ແລະ ຄວາມຮັກແພງລະຫວ່າງສະຫາຍເຊິ່ງກັນແລະກັນ. ນັ້ນແມ່ນມູນເຊື້ອສາມັກຄີສາກົນບໍລິສຸດດູດດີ່ມ, ຜຸດຜ່ອງອົງຕາມບັນດາຫຼັກການ ແລະ ຈຸດໝາຍອັນສູງສົ່ງ.

ຫວນຄົນເສັ້ນທາງ 90 ປີແຫ່ງການສ້າງສາ, ສູ້ຮົບ ແລະ ເຕີບໃຫຍ່ຂອງພັກກອມມູນິດ ຫວຽດນາມ ແລະ ໃນໄລຍະອັນສັກສິດນີ້, ພວກເຮົາສະແດງຄວາມຮູ້ບຸນຄຸນອັນຫຼິ້ນເຫຼືອມາຍັງຜົນງານອັນໃຫຍ່ຫຼວງຂອງປະເທດໂຮ່ຈິມິນ-ຜູ້ນຳອັດສະລິຍະຂອງພັກກອມມູນິດຫວຽດນາມ ແລະ ຊົນຊາດຫວຽດນາມ, ຜູ້ເປັນຄູອາຈານທີ່ຍິ່ງໃຫຍ່ ຂອງການປະຕິວັດຫວຽດນາມ-ວິລະຊົນບົດປ່ອຍຊົນຊາດ, ນັກວັດທະນະທຳຜູ້ລືຊື່ໃນໂລກ.

ຜູ້ໄດ້ອຸທິດຕະຫຼອດຊີວິດຂອງຕົນໃຫ້ແກ່ປະຊາຊົນ, ໃຫ້ແກ່ປະເທດຊາດ, ຊັກຈູງພັກກອມມູນິດຫວຽດນາມ, ປະຊາຊົນຫວຽດນາມສ້າງຂຶ້ນບັນດາໄຊຊະນະອັນສະຫງ່າງາມ ແລະ ເຮັດໃຫ້ຊົນຊາດຫວຽດນາມ, ປະຊາຊົນຫວຽດນາມ ແລະ ຜົນແຜ່ນດິນ ແລະ ແມ່ນ້ຳລຳເຊຂອງປະເທດຫວຽດນາມມີຄວາມສະຫງ່າຜ່າເຜີຍກວ່າ.

ປະເທດຫວຽດນາມ ນັບມື້ນັບຂະຫຍາຍຕົວ, ປະຊາຊົນຫວຽດນາມນັບມື້ນັບມີຢູ່ມີກິນ, ມີຄວາມຜາສຸກ, ຍິ່ງເປັນການພິສູດໃຫ້ເຫັນວ່າແນວຄິດ, ພາລະກິດ, ຄຸນສົມບັດ ແລະ ແບບແຜນການດຳລົງຊີວິດຂອງປະທານ ໂຮ່ຈິມິນ ແມ່ນຊັບສິນອັນລ້ຳຄ່າ, ເປັນແປວໄຟເຍືອງທາງໃຫ້ແກ່ຊົນຊາດ ຫວຽດນາມ ກ້າວຂຶ້ນສູ່ອະນາຄົດຢ່າງໜັກແໜ້ນ.

ພວກເຮົາຍາມໃດກໍ່ຈາລຶກເຖິງບຸນຄຸນອັນໃຫຍ່ຫຼວງຂອງບັນດາການນຳສູນກ່ອນ, ຂອງບັນດານັກຮົບ, ວິລະຊົນນັບລ້ານຄົນ, ບັນດາລູກຫຼານຂອງຊົນຊາດຫວຽດນາມໄດ້ເສຍສະຫຼະຊີວິດໃຫ້ແກ່ປະເທດຊາດດ້ວຍຄວາມອົງອາດກ້າຫານເພື່ອຄວາມເປັນເອກະລາດ, ອຳນາດອະທິປະໄຕ, ຄວາມເປັນເອກະພາບ ແລະ ຜົນແຜ່ນດິນອັນຄົບຖ້ວນຂອງປະເທດຊາດ, ເພື່ອສັງຄົມນິຍົມ ແລະ ເພື່ອພັນທະສາກົນອັນສູງສົ່ງ.

ພວກເຮົາສະແດງຄວາມຮູ້ບຸນຄຸນຢ່າງເລິກເຊິ່ງ ຕໍ່ບັນດາລຸ້ນການນໍາການປະຕິ
ວັດອາວຸໂສ, ບັນດາຄອບຄົວວິລະຊົນ, ບັນດາແມ່ທວງດນາມວິລະຊົນ, ບັນດາສະຫາຍ
ທະຫານທີ່ບາດເຈັບ, ຕິດພະຍາດຈາກສົງຄາມ, ບັນດາຄອບຄົວທີ່ມີຄຸນງາມຄວາມດີຕໍ່
ປະເທດຊາດ, ພ້ອມກັບທົ່ວປວງຊົນ ແລະນັກຮົບທົ່ວປະເທດໄດ້ສູ້ຊົນຢ່າງພິລະອາດ
ຫານ, ເສຍສະຫຼະຊີວິດໃຫ້ແກ່ປະເທດຊາດ, ອອກແຮງງານຢ່າງປະດິດສ້າງ, ປະກອບ
ສ່ວນອັນໃຫຍ່ຫຼວງແກ່ພາລະກິດການປະຕິວັດອັນສະຫງ່າງາມຂອງຊົນຊາດທວງດນາມ.

ດ້ວຍຄວາມອ່ອນນ້ອມຖ່ອມຕົວຂອງນັກປະຕິວັດ, ພວກເຮົາຍັງສາມາດເວົ້າໄດ້
ວ່າ: “ພັກກອມມູນິດທວງດນາມແມ່ນຍິ່ງໃຫຍ່ຢ່າງແທ້ຈິງ! ປະຊາຊົນທວງດນາມແມ່ນ
ວິລະຊົນຢ່າງແທ້ຈິງ!”

ພວກເຮົາຍາມໃດກໍຈົດຈໍາ ແລະ ສະແດງຄວາມຮູ້ບຸນຄຸນຢ່າງເລິກເຊິ່ງຕໍ່ການ
ສະໜັບສະໜູນ ແລະ ການຊ່ວຍເຫຼືອອັນປະເສີດຂອງປະຊາຊົນບັນດາປະເທດສັງຄົມ
ນິຍົມອ້າຍນ້ອງ, ບັນດາກໍາລັງກ້າວໜ້າພ້ອມກັບເພື່ອນມິດທົ່ວ 5 ທະວີບຕໍ່ກັບພາລະກິດ
ການຕໍ່ສູ້ບົດປ່ອຍປະເທດຊາດ, ເຕົ້າໂຮມປະເທດຊາດເປັນອັນໜຶ່ງອັນດຽວໃນເມື່ອກ່ອນ
ກໍຄືໃນພາລະກິດແຫ່ງການສ້າງສາ ແລະປົກປັກຮັກສາປະເທດຊາດທວງດນາມປັດຈຸບັນ.

ຮຽນບັນດາສະຫາຍ ແລະພີ່ນ້ອງຮ່ວມຊາດທີ່ຮັກແພງທັງຫຼາຍ,

ປັດຈຸບັນ, ທົ່ວພັກ, ທົ່ວປວງຊົນ ແລະທົ່ວກອງທັບພວມອອກເທືອແຮງສູ້ຊົນ
ປະຕິບັດໂຄງການການເມືອງຂອງພັກ, ລັດຖະທໍາມະນູນຂອງລັດ, ຍູ້ແຮງພາລະກິດ
ແຫ່ງການປ່ຽນແປງໃໝ່, ຫັນເປັນອຸດສາຫະກໍາ, ຫັນເປັນທັນສະໄໝ, ພັດທະນາ
ເສດຖະກິດການຕະຫຼາດຕາມກໍານົດທິດສັງຄົມນິຍົມ, ເປີດປະຕູເຊື່ອມໂຍງສາກົນ,
ປະຕິບັດສອງໜ້າທີ່ຍຸດທະສາດແມ່ນສ້າງສາ ແລະປົກປັກຮັກສາແໜ້ນປະເທດຊາດ,
ເພື່ອຈຸດໝາຍປະຊາຊົນຮັ່ງມີ, ປະເທດຊາດເຂັ້ມແຂງ, ປະຊາທິປະໄຕ, ຍຸຕິທໍາ ແລະ
ສິວິໄລຢ່າງຮອບດ້ານ ແລະພ້ອມພຽງຄົບຊຸດ.

ນີ້ແມ່ນພາລະກິດການປະຕິວັດອັນຍິ່ງໃຫຍ່, “ການສູ້ຮົບຄັ້ງໃຫຍ່” ຄືດັ່ງລູງໂຮ່ໄດ້
ເວົ້າ, ແຕ່ກໍມີຄວາມຫຍຸ້ງຍາກ, ສັບສົນຫຼາຍປະການ. ໃນສະພາບການສາກົນ ແລະ
ພາຍໃນ, ຄຽງຄູ່ກັບຂໍ້ສະດວກດີ, ກາລະໂອກາດ ແມ່ນມີຂໍ້ຫຍຸ້ງຍາກ, ສິ່ງທ້າທາຍຫຼາຍ
ປະການ, ພວກເຮົາຢືນຢູ່ທໍາມະກາງຂອງບັນຫາໃໝ່ຫຼາຍຢ່າງທີ່ຕ້ອງໄດ້ຮັບການແກ້ໄຂ,
ຫຼາຍວຽກງານມີຄວາມສັບສົນທີ່ຈໍາເປັນຕ້ອງໄດ້ແກ້ໄຂ.

ສະພາບການດັ່ງກ່າວຮຽກຮ້ອງທົ່ວພັກ, ທົ່ວປວງຊົນ, ທົ່ວກອງທັບທວງດນາມ
ຍິ່ງກວ່າເວລາໃດໝົດ, ຕ້ອງເສີມຂະຫຍາຍມູນເຊື້ອຮັກຊາດ ແລະ ການປະຕິວັດ, ຈົດ

ໃຈສາມັກຄີ, ຄວາມຮັບຜິດຊອບ, ຄວາມມານະພະຍາຍາມສູ້ຊົນຂ້າມຜ່ານທຸກຂໍ້ຫຍຸ້ງຍາກ, ສິ່ງທ້າທາຍເພື່ອສ້າງສາປະເທດ ຫວຽດນາມ ນັບມື້ນັບສວຍງາມກວ່າເກົ່າ.

ການສູ້ຊົມອັນເດັດດ່ຽວໜຽວແໜ້ນ, ຄວາມປະດິດສ້າງຂອງທົ່ວປວງຊົນ, ຂອງບັນດາຂະແໜງການ, ບັນດາທ້ອງຖິ່ນ, ບັນດາພາກສ່ວນເສດຖະກິດແມ່ນປັດໄຈສໍາຄັນຍິ່ງຕໍ່ການພັດທະນາຂອງປະເທດຫວຽດນາມ.

ພັກກອມມູນິດ ຫວຽດນາມ ຕ້ອງອອກແຮງເພື່ອຊຸກຍູ້ການກໍ່ສ້າງ, ປັບປຸງປົວແປງພັກ, ເຮັດໃຫ້ພັກນັບມື້ນັບໂປ່ງໃສ, ເຂັ້ມແຂງ ແລະ ໜັກແໜ້ນ, ເຮັດຫຼ້ອນໜ້າທີ່ເປັນກອງນໍາໜ້ານໍາພາພາລະກິດການປະຕິວັດໃນໄລຍະໃໝ່.

ແຕ່ພາຍຫຼັງກອງປະຊຸມໃຫຍ່ຄັ້ງທີ XII ຂອງພັກກອມມູນິດມາເຖິງປັດຈຸບັນ, ພັກກອມມູນິດ ຫວຽດນາມ ໄດ້ໃຊ້ເວລາ ແລະ ເຫື່ອແຮງອັນບໍ່ໜ້ອຍໃຫ້ແກ່ວຽກງານກໍ່ສ້າງພັກ, ຖືວຽກງານກໍ່ສ້າງພັກແມ່ນໜ້າທີ່ຫຼັກແຫຼ່ງ. ໃນຊ່ວງເວລາມໍ່ໆນີ້, ທົ່ວພັກໄດ້ດໍາເນີນປະຕິບັດການກໍ່ສ້າງ, ປັບປຸງພັກຕາມຈິດໃຈມະຕິສູນກາງ 4 ສະໄໝທີ XI, ສະໄໝທີ XII ບັນລຸບັນດາຜົນສໍາເລັດ ແລະ ບົດຮຽນໃນເບື້ອງຕົ້ນແມ່ນສໍາຄັນຫຼາຍ, ປະກອບສ່ວນເຂົ້າໃນການສະກັດກັ້ນ, ຍູ້ຖອຍສິ່ງຫຍໍ້ທີ່ເປັນບາດກ້າວໜຶ່ງ, ຍົກສູງຄວາມສາມາດໃນການນໍາພາ ແລະ ກໍາລັງສູ້ຮົບຂອງພັກ.

ເຖິງຢ່າງໃດກໍຕາມ, ວຽກງານກໍ່ສ້າງພັກຍັງມີອີກຫຼາຍວຽກທີ່ຕ້ອງລົງມືເຮັດ, ເປັນຕົ້ນແມ່ນການຕໍ່ສູ້ຕ້ານກັບການເຊື່ອມຖອຍດ້ານແນວຄິດການເມືອງ, ຄຸນສົມບັດ, ແບບແຜນການດໍາລົງຊີວິດ; ບັນດາປະກົດການ “ຜັນແປດ້ວຍຕົນເອງ”, “ຫັນປ່ຽນດ້ວຍຕົນເອງ”; ໄພສິ້ລາດບັງຫຼວງ, ຟຸ່ມເພື່ອຍ, ອາດຍາສິດ, ຫ່າງເຫີນຈາກປະຊາຊົນ...

ບັນດາອິດທິກໍາລັງປໍລະປັກຍັງພວມຊອກຫາທຸກວິທີທາງເພີ່ມທັບມ້າງພາລະກິດການປະຕິວັດຂອງປະຊາຊົນ ຫວຽດນາມ; ພວກເຂົາດໍາເນີນການໂຄສະນາບິດເບືອນ, ກ່າວປະນາມພັກກອມມູນິດ ຫວຽດນາມ, ລັດຫວຽດນາມ, ໂຈມຕີໂດຍກົງຕໍ່ລະບົບແນວຄິດ, ໂຄງການການເມືອງ, ແນວທາງການເມືອງຂອງພັກ, ຍຸແຍ່, ແບ່ງແຍກພາຍໃນພັກ, ແບ່ງແຍກພັກ, ລັດກັບປະຊາຊົນ, ເພື່ອຫວັງໃຫ້ພັກກອມມູນິດ, ລະບອບຂອງພວກເຮົານັບແຕ່ກົກ, ແຕ່ພາຍໃນລົ້ມລະລາຍ, ເຊິ່ງເປັນກົນອຸບາຍທີ່ຊົ່ວຮ້າຍ ແລະ ອັນຕະລາຍເປັນຢ່າງຍິ່ງ.

ທິດທາງລວມຂອງວຽກງານກໍ່ສ້າງ, ປັບປຸງປົວແປງພັກໃນປັດຈຸບັນແມ່ນສືບຕໍ່ເສີມຂະຫຍາຍມູນເຊື້ອອັນດີງາມ, ປົກປັກຮັກສາ ແລະ ເພີ່ມທະວີທາດແທ້ການປະຕິວັດ ແລະ ລັກສະນະ ນໍາໜ້າຂອງພັກ, ກໍ່ສ້າງພັກໂປ່ງໃສ, ເຂັ້ມແຂງ ແລະ ໜັກແໜ້ນທັງດ້ານ

ການເມືອງ, ແນວຄິດ, ຄຸນສົມບັດ, ການຈັດຕັ້ງ, ພະນັກງານຢ່າງແທ້ຈິງ, ປ່ຽນແປງໃໝ່ ວິທີການນຳພາ, ເພີ່ມທະວີສາຍພົວພັນອັນເລືອດເນື້ອລະຫວ່າງພັກກັບປະຊາຊົນ, ຮັບ ປະກັນໃຫ້ແກ່ພັກມີກຳລັງພຽງພໍນຳພາພາລະກິດຂອງປະເທດຢ່າງບໍ່ຢຸດຢັ້ງ.

ໃນເງື່ອນໄຂພັກກອມມູນິດ ຫວຽດນາມ ແມ່ນພັກກຳອຳນາດ, ເຄື່ອນໄຫວໃນ ສະພາບແວດລ້ອມການທີ່ພັດທະນາເສດຖະກິດການຕະຫຼາດ, ເປີດປະຕູເພື່ອເຊື່ອມໂຍງ; ພະນັກງານ, ສະມາຊິກພັກຮັກສາຫຼາຍຕໍາແໜ່ງງານທີ່ສຳຄັນ, ຕ້ອງປະເຊີນໜ້າກັບ ບັນດາການຈອບອອຍຂອງເງິນຄຳ, ຂອງວັດຖຸຊັບສິນ, ສິດອຳນາດ, ຜົນປະໂຫຍດສ່ວນ ຕົວ, ພວກເຮົາຍິ່ງຕ້ອງເບິ່ງແຍງດູແລ, ຮັກສາໄດ້ທາດແທ້ການປະຕິວັດ ແລະ ລັກສະ ນະນຳໜ້າຂອງພັກ.

ຖ້າບໍ່ມີຄວາມຮັບຮູ້ຢ່າງເລິກເຊິ່ງຕໍ່ບັນຫາດັ່ງກ່າວ, ຖ້າຫາກວ່າພະນັກງານ, ສະມາ ຊິກພັກບໍ່ມີຄວາມຫ້າວຫັນ ແລະ ບໍ່ມີມານະຈິດໃນການເຝິກຝົນຫຼໍ່ຫຼອມ ແລະ ສຶກສາ ກໍ່ຈະຖືກເຊື່ອມຄຸນປ່ຽນທາດຢ່າງງ່າຍດາຍ. ບັນຫາການຮັກສາແໜ້ນທາດແທ້ຂອງພັກ- ພັກກອມມູນິດໜຶ່ງ, ພັກການປະຕິວັດທີ່ຊອບທຳ, ເຄື່ອນໄຫວເພື່ອພາລະກິດຂອງຊົນຊັ້ນ ກຳມະກອນ, ຂອງຊົນຊາດ, ເພື່ອຜົນປະໂຫຍດຂອງປະຊາຊົນແມ່ນບັນຫາພື້ນຖານ ແລະ ສຳຄັນເປັນຢ່າງຍິ່ງ.

ປະທານໂຮ່ຈິມິນເຄີຍໄດ້ຕັກເຕືອນວ່າ: “ຊົນຊາດໜຶ່ງ, ພັກໜຶ່ງ ແລະ ແຕ່ລະຄົນ, ມີວານອາດຍິ່ງໃຫຍ່, ມີແຮງດຶງດູດຄວາມສົນໃຈຫຼາຍ, ແຕ່ບໍ່ແນ່ນອນວ່າໃນມື້ນີ້ ແລະ ມີ ອື່ນຍັງໄດ້ຮັບຄວາມຮັກແພງ ແລະ ສັນລະເສີນຂອງທຸກຄົນອີກຖ້າຫາກຈິດໃຈບໍ່ມີຄວາມ ປອດໃສ, ຖ້າຕົກຢູ່ໃນລັດທິບຸກຄົນ”.

ມະຕິກອງປະຊຸມຄົບຄະນະບໍລິຫານງານສູນກາງພັກຄັ້ງທີ 4 ສະໄໝທີ XI ແລະ ສະໄໝທີ XII ວ່າດ້ວຍການກໍ່ສ້າງພັກໄດ້ຍືນຍັນວ່າຕ້ອງດຳເນີນການກໍ່ສ້າງ, ປັບປຸງປົວ ແປງພັກຢ່າງຕັ້ງໜ້າ ແລະ ເດັດດ່ຽວ, ເຂັ້ມແຂງ, ເພື່ອສ້າງຄວາມຫັນປ່ຽນຢ່າງຈະແຈ້ງ ກວ່າໃນບັນດາດ້ານ, ສະກັດກັ້ນ ແລະ ຍູ້ຖອຍສະພາບການເຊື່ອມຖອຍ, ປັບປຸງຄວາມ ຍືດໝັ້ນກ່ຽວກັບຈຸດໝາຍ, ອຸດົມການປະ ຕິວັດ; ເພີ່ມທະວີຄວາມເປັນເອກະພາບດ້ານ ມານະຈິດ ແລະ ການກະທຳ; ປັບປຸງການ ຈັດຕັ້ງຢ່າງແໜ້ນແຟ້ນ; ເພີ່ມທະວີສາຍ ພົວພັນສະໜິດແໜ້ນກັບປະຊາຊົນ; ຍົກສູງຄວາມສາມາດໃນການນຳພາ ແລະ ກຳລັງສູ້ ຮົບຂອງພັກ, ຖືວ່ານີ້ແມ່ນບັນຫາເປັນຢູ່ເປັນ ຕາຍຂອງພັກກອມມູນິດຫວຽດນາມ, ຂອງ ລະບອບ.

ພັກປະຕິວັດຊອບທຳໜຶ່ງທີ່ມີແນວທາງຖືກຕ້ອງ, ມີການຈັດຕັ້ງຢ່າງແໜ້ນແຟ້ນ, ມີ ຖິ່ນແຖວພະນັກງານ, ສະມາຊິກພັກທີ່ໂປ່ງໃສ, ເປັນແບບຢ່າງ, ໝົດຈິດໝົດໃຈ, ສະໜິດແໜ້ນອັນເລືອດເນື້ອກັບປະຊາຊົນ, ໄດ້ປະຊາຊົນສະໜັບສະໜູນ, ພັກນັ້ນມີ ກຳລັງແຮງອັນໃຫຍ່ຫຼວງ, ບໍ່ມີອິດທິກຳລັງໃດສາມາດສະກັດກັ້ນບົນເສັ້ນທາງຊັກຈູງຊົນ ຊາດກ້າວຂຶ້ນ.

ຮຽນບັນດາສະຫາຍ ແລະພິນ້ອງຮ່ວມຊາດທີ່ຮັກແພງທັງຫຼາຍ,

ປີນີ້, ພວກເຮົາສະເຫຼີມສະຫຼອງວັນສ້າງຕັ້ງພັກໃນທ່າມກາງໄລຍະເວລາທີ່ມີຄວາມ ໝາຍສຳຄັນພິເສດ: ປີ 2020 ເປັນປີສຸດທ້າຍຂອງສະໄໝກອງປະຊຸມໃຫຍ່ຄັ້ງທີ XII; ເປັນປີດຳເນີນກອງປະຊຸມໃຫຍ່ອົງຄະນະພັກບັນດາຂັ້ນກ້າວຂຶ້ນສູ່ກອງປະຊຸມໃຫຍ່ຜູ້ແທນ ທົ່ວປະເທດຄັ້ງທີ XIII ຂອງພັກ; ເປັນປີສະເຫຼີມສະຫຼອງຫຼາຍເທດການການເມືອງ ສຳຄັນຍິ່ງ; ເປັນປີຫວຽດນາມປະຕິບັດບົດບາດປະທານອາຊຽນ ແລະສະມາຊິກບໍ່ຖາ ວອນສະພາຄວາມໝັ້ນຄົງສະຫະປະຊາຊາດ.

ສະພາບການສາກົນ ແລະພາຍໃນປະເທດສ້າງກາລະໂອກາດ, ຂໍ້ສະດວກຫຼາຍ ຢ່າງ ແຕ່ກໍມີຄວາມຫຍຸ້ງຍາກ, ສິ່ງທ້າທາຍບໍ່ໜ້ອຍ, ໄດ້ຮຽກຮ້ອງທົ່ວພັກ, ທົ່ວປວງຊົນ ແລະທົ່ວກອງທັບຫວຽດນາມຕ້ອງມານະພະຍາຍາມສູງ, ຕັດສິນໃຈສູງ, ສູ້ຊົນເພື່ອສຳ ເລັດໜ້າທີ່ພັດທະນາເສດຖະກິດ-ສັງຄົມ; ເພີ່ມທະວີຄວາມໝັ້ນຄົງດ້ານເສດຖະກິດມະຫາ ພາກ, ຍູ້ແຮງປະຕິບັດບັນດາບາດກ້າວກະໂດດຍຸດທະສາດ, ຫັນໂຄງປະກອບພື້ນຖານ ເສດຖະກິດຄືນໃໝ່ຕິດກັບການປ່ຽນແປງໃໝ່ຮູບແບບການເຕີບໂຕ, ຮັບ ປະກັນຄວາມ ສະຫງົບ ແລະປອດໄພດ້ານສັງຄົມ ແລະສະຫວັດດີການສັງຄົມ, ປັບປຸງຊີວິດການເປັນຢູ່ ຂອງປະຊາຊົນ.

ຮັກສາເອກະລາດ, ອຳນາດອະທິປະໄຕ ແລະສະພາບແວດລ້ອມສັນຕິພາບ, ຄວາມເປັນສະຖຽນລະພາບເພື່ອພັດທະນາປະເທດຊາດ; ຍູ້ແຮງສາຍພົວພັນການ ຕ່າງປະເທດ. ສຸມໃສ່ຈັດຕັ້ງສຳເລັດກອງປະຊຸມໃຫຍ່ອົງຄະນະພັກບັນດາຂັ້ນກ້າວເຂົ້າສູ່ ກອງປະຊຸມໃຫຍ່ຜູ້ແທນທົ່ວປະເທດຄັ້ງທີ XIII ຂອງພັກ, ຕິດພັນກັບການສືບຕໍ່ປະຕິບັດ ມະຕິສູນກາງ 4 ສະໄໝທີ XI, ສະໄໝທີ XII ຕໍ່ການກໍ່ສ້າງພັກ, ມະຕິຄຳສັ່ງເລກທີ 05 ຂອງກົມການເມືອງກ່ຽວກັບການຍູ້ແຮງການຮຳຮຽນ ແລະປະຕິບັດຕາມແນວຄິດ, ຄຸນສົມບັດ, ແບບແຜນການດຳລົງຊີວິດຂອງປະທານໂຮ່ຈິມິນ, ສ້າງຄວາມຫັນປ່ຽນໃນ ວຽກງານກໍ່ສ້າງ, ປັບປຸງພັກໃຫ້ແຂງແຮງກວ່າເກົ່າ.

ດ້ວຍຄວາມປິຕິຊົມຊື່ນ, ຄວາມເອກອ້າງທະນົງໃຈ, ພວກເຮົາເຊື່ອໝັ້ນຢ່າງແນວ
ແນວວ່າ, ພັກກອມມູນິດຫວຽດນາມຈະເຮັດສໍາເລັດໜ້າທີ່ໜັກໜ່ວງຂອງຕົນ. ທົ່ວພັກ, ທົ່ວ
ປວງຊົນ, ທົ່ວກອງທັບຮ່ວມແຮງ, ຮ່ວມໃຈ, ສູ້ຊົນສ້າງປະເທດຫວຽດນາມສັນຕິພາບ,
ເອກະພາບ, ເອກະລາດ, ປະຊາທິປະໄຕ, ເຂັ້ມແຂງ, ກ້າວຂຶ້ນສູ່ສັງຄົມນິຍົມຢ່າງໜັກ
ແໜ້ນ.

*ຄວາມຈະເລີນຮຸ່ງເຮືອງຍາມໃດກໍ່ຢູ່ນໍາປະເທດຫວຽດນາມສີວິໄລ ແລະ ວິລະຊົນ
ພັກກອມມູນິດ ຫວຽດນາມ ມີກຽດສະຫງ່າໝັ້ນຍືນ
ສາທາລະນະລັດສັງຄົມນິຍົມ ຫວຽດນາມ ໝັ້ນຍືນ
ປະທານໂຮ່ຈິມິນ ຜູ້ຍິ່ງໃຫຍ່ຢູ່ໃນພາລະກິດຂອງພວກເຮົາຕະຫຼອດໄປ.*